

لکھنؤ اسمارٹ سٹی پروجیکٹ کے تحت 'اسکل گیپ اسٹیمیٹ' کیلئے ورکشاپ کا انعقاد

- لکھنؤ: ۷ جنوری ۲۰۲۲ء

لکھنؤ اسمارٹ سٹی پروجیکٹ کے تحت آج صنعتی ترقیاتی ادارہ، اتر پردیش کے سروجنی نگر واقع احاطہ میں 'اسکل گیپ اسٹیمیٹ' کیلئے ایک ورکشاپ کا انعقاد کیا گیا، جس میں پلاسٹک، ریسیکلنگ، ویسٹ مینجمنٹ، بایوٹیک، آٹو سالیوشن، ہاتھ سے تیار کاغذ، صابن وغیرہ کے شعبوں کے صنعتکاروں، پلیسمنٹ ایجنسیوں، سروس پرووائیڈرس انسٹی ٹیوٹ، سوشل میڈیا، پرتھم ایجوکیشن فاؤنڈیشن، این آئی آئی ٹی، برج واسی بیکری، ماروتی سنجی، ڈرائیونگ اسکول، کیلوری بریڈ وغیرہ کے ذریعہ شرکت کی گئی۔

افتتاح موقع پر ادارہ کے ڈائریکٹر ڈاکٹر ڈی پی سنگھ نے کہا کہ صنعتی ترقیاتی ادارہ محکمہ جاتی وزیر جناب سدھارتھ ناتھ سنگھ کی کامیاب قیادت اور ایڈیشنل چیف سکریٹری ڈاکٹر نونیت سہگل کی رہنمائی میں مسلسل نئی بلندیوں کو سر کر رہا ہے۔ اس ورکشاپ میں اسمارٹ سٹی پروجیکٹ سے وابستہ تین نئی سرگرمیوں پر معلومات شیئر کی گئی، جن میں اسمارٹ سٹی اور ادارہ کے مشترکہ ایپ 'آپ اسکل' کے توسط سے 20 ووکیشنل کورسز-99 کی لانچنگ، صنعت قائم کرنے کے واسطے لیب اور لکھنؤ میں پی پی پی ماڈل پر جلد ہی اسمارٹ کریچوں کا قیام شامل ہے۔ 'آپ اسکل' ایپ تربیت، روزگار، سروس پرووائیڈر، پلیسمنٹ ایجنسیز سبھی کو ایک پلیٹ فارم پر لانے کی مددگار ثابت ہوگی۔ سینئر فیکٹی اور پروجیکٹ کی چیف محترمہ متاچوہان نے شرکت کنندگان کو خطاب کرتے ہوئے ادارہ کے کردار، ورکشاپ کے مقاصد اور لائحہ عمل سے واقفیت حاصل کرائی۔